

اشرف صبوحی

(1905 – 1990)



سید ولی اشرف نام اور صبوحی تخلص، ادبی دنیا میں اشرف صبوحی کے نام سے مشہور ہوئے۔ 11 مئی 1905 کو، دہلی میں پیدا ہوئے۔ ابتدائی تعلیم گھر پر ہوئی۔ 1922ء میں انیگلour بک ہائی اسکول سے میٹرک کا امتحان پاس کیا۔ اس کے بعد ادیب کامل، فلسفی، ایف اے اور بی اے کے امتحانات پر ایکوٹ طور پر پنجاب یونیورسٹی لاہور سے پاس کر کے 1929ء میں ملکہ ڈاک اور تاریخ ملازم ہوئے۔

ابتداء میں بچوں کے لیے کہانیاں لکھیں۔ دہلی سے شائع ہونے والے ادبی رسالوں میں کئی مضمایں شائع ہوئے۔ ایک ادبی ماہنامہ ”ارمخان“ بھی جاری کیا جو دو سال تک شائع ہوتا رہا۔ 1947ء میں تقسیم ملک کے بعد لاہور (پاکستان) چلے گئے۔ ان کا انتقال کراچی میں ہوا۔

اشرف صبوحی نے دہلی کے روزمرہ با محاورہ گلساںی زبان میں ادبی مضمایں اور افسانے لکھے اور ترجم بھی کیے۔ ”دلی کی چند عجیب ہستیاں“ اور ”غبارِ کاروان“ ان کے خاکوں کے مجموعے ہیں۔ ”جھروکے“ افسانوں اور خاکوں کا مجموعہ ہے۔ ”سلی“ (بغداد کا جوہری)، ”بن بasi دیوی“، ”دھوپ چھاؤں“، ”نگنی دھرتی“ اور ”موصل کے سوداگر“ انگریزی کے ترجم ہیں۔ ان کے علاوہ میں سے زائد بچوں کی کہانیوں پر مشتمل کتابیں ہیں۔

مرزا چپاتی

خدا بخشے مرزا چپاتی کو، نام لیتے ہی صورت آنکھوں کے سامنے آگئی۔ گورا رنگ، بڑی بڑی اُبلی ہوئی آنکھیں، لمبا قد شانوں پر سے ذرا جھکا ہوا، چوڑا شفاف ماتھا، تیموری ڈاڑھی، چنگیزی ناک، مغلی ہاڑ۔ اڑکپن تو قلعے کی درود یوار نے دیکھا ہوگا۔ جوانی دیکھنے والے بھی ٹھنڈا انسان لینے کے سوا کچھ نہیں کہہ سکتے۔ ڈھلتا وقت اور بڑھا پا ہمارے سامنے گزرا ہے۔ لٹھ ہوئے عیش کی ایک تصویر یہ تھے۔ رنگ روغن اُتر اہوا محمد شاہی کھلونا تھا جس کی کوئی قیمت نہ رہی تھی۔

کہتے ہیں کہ دلی کے آخری تاج دار ظفر کے بھانجے تھے۔ ضرور ہوں گے۔ پوتلوں کی شاہزادگی ٹھیکروں میں دم توڑ رہی تھی، لیکن مراج میں رنگیلا پن وہی تھا۔ جملی ہوئی رسی کے سارے بل گن لو۔ جب تک جیسے پرانی وضع کو لیے ہوئے جیے۔ مرتے مرتے نہ کبوتر بازی چھوٹی، نہ پتگن بازی۔ مُر نے لڑائے یا بُلبل، تیرا کی کاشغل رہایا شعبدے بازی کا۔ شطرنج کے بڑے ماہر تھے۔ غائب کھیلتے تھے۔ خدا جانے غدر میں یہ کیوں کرچ گئے اور جیل کے سامنے والے خونی دروازے نے ان کے سرکی بھینٹ کیوں نہ قبول کی؟ انگریزی عمل داری ہوئی۔ بدمخی کا کوئی اندیشہ نہ رہا تو مرام خسروانہ کی لہر اٹھی۔ خاندان شاہی کی پروردش کا خیال آیا پیشمندین مقرر ہوئیں۔ مگر براۓ نام۔

لیکن صاحبِ عالم مرزا فخر الدین عرف مرزا فخر والملقب بـ مرزا چپاتی نے مردانہ و ارزندگی گزاری۔ گھر بار جب کبھی ہوگا، ہوگا۔ ہماری جب سے یادِ اللہ ہوئی دم نقد ہی دیکھا۔ قلعے کی گود میں بازیوں کے سوا اور سیکھا ہی کیا تھا جو بگڑے وقت میں آبرو بناتا۔ اپنے والدِ حیم الدین حیا سے ایک فقط شاعری ورثے میں ملی تھی، پڑھنا لکھنا آتا نہ تھا۔ پھر زبان تو تلی مگر حافظہ اس بلا کا تھا کہ سوسو بند کے مسدس از بر تھے۔ کیا مجال کہ کہیں سے کوئی مصروف بھول جائیں۔ گویا گراموفون تھے، کوک دیا اور چلے۔

ایک دن کسی شخص نے مرزا صاحب کے سامنے یہ مصروف پڑھا

سرعدو کا ہو نہیں سکتا میرے سر کا جواب

اور اس پر مصروف لگانے کی فرماںش کی۔ مرزا صاحب نے اسی وقت بہترین مصروف لگا کر اس طرح ایک اعلان پا یہ کا شعر بنادیا۔

شہ نے عابد سے کہا بدلہ نہ لینا شمر سے

سرعدو کا ہو نہیں سکتا میرے سر کا جواب

قلعہ مرحوم کے حالات اور موجودہ تہذیب پر ان کی نوکا جھوکی جتنی مزہ دیتی تھی، وہ میرا دل ہی جانتا ہے۔ کبھی کبھی وہ مجھے پنگ بازی کے دلگوں میں لے جاتے تھے۔ مُرغ اور بُبلوں کی پالیاں بھی دکھائیں۔ تیرا کی کے میلوں میں بھی لے گئے۔ کبوتر بھی مجھے دکھا دکھا کر اڑائے۔ سب کچھ کیا، میں جہاں تھا وہیں رہا۔ ہر جگہ ان کا دماغ کھایا۔ انھیں بھی میری خاطر ایسی منظور تھی کہ بادل خواستہ یا ناخواستہ وہ سب کچھ مجھے بتاتے۔

ایک دن دوپہر کے کوئی دو بجے ہوں گے۔ برسات کا موسم تھا۔ کئی گھنٹے کی موسلا دھار بارش کے بعد ذرا بادل چھٹے تھے کہ حضرت معمول کے خلاف میرے پاس تشریف لائے۔ مُنہ بنا ہوا، آنکھیں ابلی ہوئی۔ چہرے سے غصہ ٹپک رہا تھا۔ میں نے کہا خدا خیر کرے۔ آج تو صاحبِ عالم کے تیور کچھ اور ہیں۔ کئی منٹ تک خاموش بیٹھے رہے اور میں ان کا مُنہ تکتا رہا۔ ذرا سانس درست ہوا تو بولے ”سید! اس پٹھانچ کا ٹھر مغز اپن بھی دیکھا۔ بڑا افلاطون بنا پھرتا ہے۔ باوا تو جھک جھک کر مجرما کرتے کرتے مر گیا، یہ بابو بن کر بابو کی طرح دلتیاں جھاڑتا ہے۔ ہے شرط کہ چار جامہ کس دوں، ساری ٹرنش نکل جائے گی۔“

میں : میں بالکل نہیں سمجھا۔ ہوا کیا؟ کون پٹھانچ؟

مرزا : ایسے نئے سمجھے ہی نہیں۔ میاں! وہی کاملے خال کا لڑکا جو کچھری میں نوکر ہے۔

میں : منیر۔ کیا اس نے کچھ گستاخی کی؟

مرزا : گستاخی! نہ ہوا ہمارا زمانہ، خاندان بھر کو کوٹھو میں پسوا دیتا۔

میں : بڑا نالائق ہے۔ کیا بات ہوئی؟

مرزا : ہوا یہ کہ میں کبوتروں کا دانہ لینے نکلا۔ گلی کے نکٹ پر بینے کی دکان ہے۔ نالیوں میں دھائیں پانی بہہ رہا تھا۔ ساری گلی میں کچھر ہی کچھر تھی۔ محلے والوں نے جا بجا پتھر رکھ دیے تھے کہ آنے جانے والے ان پر پاؤ (پاؤں) رکھ کر گزر جائیں۔ دیکھتا کیا ہوں وہ اکثرے خال نیچ گلی میں کھڑے ہوئے ایک خوانچے والے سے جھک جھک کر رہے ہیں۔ گلی تگ، کچھر اور پانی۔ پتھروں پر ان کا قبضہ۔ کوئی بھلا اس پر گزرے تو کہاں سے؟ میں نے کہا کہ میاں راستہ چھوڑ کر کھڑے ہو۔ یہ کون سی انسانیت ہے کہ سارا راستہ روک رکھا ہے۔ مٹا کر جواب دیا کہ چلے جاؤ۔ مجھے تاؤ آ گیا۔ بولا کہ تمہارے سر پر سے جاؤ۔ بس پھر کیا تھا جامے سے باہر نکل پڑا۔ وہ تو پاس پڑوں کے دو چار آدمی نکل آئے اور نیچ بچاؤ کر دیا اور نہ آج یا وہ نہیں تھا یا میں۔ خیر جاتا کہاں ہے۔ آج کے ٹھپے آج ہی نہیں جلا کرتے۔

میں : صاحبِ عالم! آپ اپنی طرف دیکھیے۔ جو ظرف میں ہوتا ہے وہی چھلکتا ہے۔ آنے دیکھیے وہ ڈانٹ بتاؤں کہ ہاتھ جوڑتے

بنے..... سنا ہے کہ قلعے کے آخری دور ہی میں شہر کی حالت بدل گئی تھی۔ نہ چھوٹوں کا رکھ رکھا و رہا تھا
نہ بڑوں کا ادب۔

مرزا : تو بے توہبہ تم نے تو دلی کو دم توڑتے بھی نہیں دیکھا۔ اس کا مردہ دیکھا ہے۔ مردہ، وہ بھی لاوارٹ! میاں شہر آبادی کی باتیں
قلعے والوں کے صدقے میں تھیں۔ جیسے جیسے وہ اٹھتے گئے دلی میں اصلاحیت کا اندر ہمرا ہوتا گیا۔ اب تو نئی روشنی ہے نئی
باتیں۔ اور تو خدا بخشے دلی کی صفتیں تم کیا جانو۔ پڑھے لکھے ہو۔ شاعری کا بھی شوق ہے۔ بھلا بتاؤ تو سہی اردو کی کتنی قسمیں
ہیں؟ میں نے حیران ہو کر پوچھا ”صاحبِ عالم اردو کی قسمیں کیسی؟ یہ بھی ایک کہی۔ مجھ پر بھی داؤ کرنے لگے۔“ وہ
بھی معلوم ہوا کہ تم دلی والے نہیں۔ کہیں باہر سے آکر بس گئے ہو۔“ میں شرمندہ تھا کہ کیا جواب دوں۔ میرے نزدیک تو
صرف ایک ہی قسم کی اردو تھی۔ زیادہ سے زیادہ عوام دخواص کا فرق سمجھ لو۔ مگر یہ قسمیں کیا معنی؟ مجھے چپ دیکھ کر مرزا
مُسکرائے اور کہنے لگے ”سید پریشان نہ ہو۔ مجھ سے سُن اور یاد رکھ۔ بھولیوں نیں پھر پوچھے گا تو نہیں بتاؤں گا۔“ میں بڑے
شوک سے متوجہ ہوا اور انہوں نے انگر کھے کے دامن سے مُسہ پونچھ کر کہنا شروع کیا۔ دیکھ اوں نمبر پر تو اردوے معلیٰ ہے
جس کو مامور حضرت اور ان کے پاس اٹھنے بیٹھنے والے بولتے تھے۔ وہاں سے شہر میں آئی اور قدیم شرف کے گھروں میں
آچھپی۔ دوسرا نمبر قل آعوذ اردو کا ہے جو مولویوں، واعظوں اور عالموں کا گلا گھوٹی رہتی ہے۔ تیسرا خود رنگی اردو۔ یہ
ماں ٹینی باپ کلگ و والوں نے رنگ برنگ کے نیچے نکالے ہیں۔ اخبار اور رسالوں میں اسی قسم کی اردو، ادب کا اچھوتا نمونہ
کہلاتا ہے۔ چوتھے ہڑ دلگی اردو، مسخروں اور آج کل کے قوی بلم ٹیروں کی مُسہ پھٹ زبان ہے۔ پانچوں لفظی اردو ہے
جسے آ کا بھائیوں کی لڑھا کر، کڑا کے دار بولی کیوں پہلو انوں، کر خنداروں، ضلع جگت کے ماہروں، پھیق بازوں اور گلیروں کا
روز مردہ۔ چھٹے نمبر پر فرنگی اردو ہے جو تازہ ولایت انگلیز۔ ہندستانیوں عیسائی ٹوب لگائے ہوئے کرانی، دفتر کے بابو،
چھاؤنیوں کے سوداگر وغیرہ بولتے ہیں۔ پھر ایک سرخنگی اردو ہے یعنی چرسیوں، بھنگروں، بنے نواوں اور تکیے داروں کی
زبان۔“ میں نے کہا آج تو بہرہ کھلا ہوا ہے۔ بھی خوب تقسیم ہے کیوں نہ ہو، آخر شاہ جہانی دیگ کی کھرچن ہے۔ میری
طرف دیکھ کر ایک گہرا ٹھنڈا سانس بھرا۔ آنکھوں میں آنسو آگئے اور کہنے لگے ”سید! ابھی تم نے کیا دیکھا ہے اور کیا سُنا
ہے۔ قلعہ آباد ہوتا، دربار دیکھے ہوتے تو اصلی زبان کا بناؤ سنگار نظر آتا۔ اب تو ہماری زبان بیسی ہو گئی ہے۔ وہ لچیل چونپے
کی باتیں، شریفوں کے انداز، امیروں کی آن، سپاہیوں کی اکڑوں، وہ خادمانہ اور خور دانہ آداب و اکسار، شاعروں کے
لچھے دار نقرے، شہروں والوں کا میل جوں، پرانے گھر انوں کے رسم درواج، وہ مزوت وہ آنکھ کا لحاظ کہماں؟ مجلسوں مختاروں کا رنگ

بدل گیا، میلے ٹھیلے، پرانے کرتب، اگلے ہنر سب مٹتے جاتے ہیں۔ اشراف گردی نے بھلے مانسوں کو گھر بیٹھا دیا۔ فیل نشین، پالکیوں میں بیٹھنے والے کھریلوں میں پڑے ہوئے ہیں۔ مفلسی، ناداری نے رذالوں کے آگے سر جھکوادیے۔ موری کی اینٹ چوبارے پڑھ گئی۔ کم ظرفوں، ٹینیوں کے گھر میں دولت پھٹ پڑی۔ زمانہ جب کمینوں کی پشتی پر ہوتا خاندانیوں کی کون قدر کرتا؟ پیٹ کی مارنے صورتیں بگاڑ دیں، چال چلن میں فرق آ گیا۔ ہمت کے ساتھ حمیت بھی جاتی رہی۔

مرزا نے یہ تقریر کچھ ایسے عبرت خیز لفظوں میں کی کہ میرا دل بھرا آیا اور میں نے گفتگو کا پہلو بدلنے کی کوشش کی۔

میں : کیوں ہٹت، ندر سے پہلے دل والوں کا لباس کیا تھا؟ دو چار پرانی وضع کے لوگ دیکھنے میں آئے ہیں۔ اُن کی بربخ تو کچھ عجیب ہی سی معلوم ہوتی تھی۔

مرزا : جھوٹے ہو تم نے کہاں دیکھا ہوگا۔ کوئی بہروپیا یا نقال نظر آ گیا ہوگا۔ میاں اُن وقتوں میں ادنا اعلا میں یک رنگی نہ تھی..... درباری اور بازاری لوگ لباس سے پہچانے جاتے تھے۔ عام طور پر اپنی شکل و شباہت، تن و توشن، جسامت اور پیشے کے مطابق کپڑا پہنا جاتا تھا کہ دُور سے دیکھ کر پہچان لیں کہ کس خاندان کا اور کیسا آدمی ہے؟ اگر نوجوان ہے تو ایک ایک ناکے پر جوانی برستی ہے۔ بوڑھا ہے تو پیری اور سادگی پتکتی ہے۔ باکنوں کا باک پن، چھیلاوں، ملاوں کی ملائی، پہلوانوں کی پہلوانی، رذالوں کی رذالت اور شریفوں کی شرافت لباس سے صاف بھانپ لی جاتی تھی۔ جھوٹے آدمی جس پوشک کو اختیار کر لیتے تھے، بھلے مانس چھوڑ دیتے تھے۔ دو پڑی ٹوپیوں کا عام رواج تھا مگر پچھوٹی، چھوٹی، گول، مغلی، تاج دار ٹوپیاں، مغل نیچے اور شریف زادے پہننے تھے۔ قلعے کے آنے جانے والوں میں مندیلیں، بناڑی دوپٹے، گولے دار گپڑیاں۔ مسلمانوں کا حصہ تھا۔ درباری جامہ بھی پہنا کرتے تھے۔ اُمرا چغہ سر پیچ اور شہزادوں میں لکاغیاں بھی مروج تھیں۔ ہندووں میں پہلے جامے کا زیادہ دستور تھا، پھر نیم جامہ اور اٹھی چوپی کے انگر کھے پہننے لگے۔ علاوہ ازیں اخلاق، اچکن، قبا، عبا، جبہ، چغہ، مرزی وغیرہ بھی استعمال ہوتے تھے۔ پاچجا سے یا تو تنگ موری کے یا اک برے یا غارے دار ہوتے تھے۔ ڈاٹھی مونچھوں کی وضع بھی ہر خاندان اور ہر پیشہ ور کی علاحدہ تھی۔

میں : مگر بہاں والوں کو فضول کھلیوں، دولت کو لٹانے والی بازیوں اور بے کار مشغلوں کے سوا کام ہی نہ تھا۔

مرزا : تم کیا جانو کہ وہ بازیاں اور اُن کے مشغے کیسے کمال کے تھے۔ ویسے ہنر آج کوئی نہیں پیدا کر لیتا۔ زہرہ پھٹ جائے زہرہ۔ بات یہ ہے کہ ساری چیزیں وقت سے ہوتی ہیں۔ نامدوں کا زمانہ ہے تو نامدوں کی سی باتیں بھی ہیں۔ شریفوں کا شغل ڈنڑ، مگدر، بانک، بتوٹ، پھلکیتی، اکنگ، تیراندازی، نیزہ بازی، پنجہ کشی تھا۔ کہہ دو بے کار تھا۔ تیرا کی، کشتی، شکرے اور باز

کا شکار، پنگ لڑانا، کبوتر بازی وغیرہ سے دل چھپی تھی۔ کہہ دو یہ بھی فضولیات ہیں۔

میں : فضولیات نہیں تو اور کیا ہیں؟

مرزا : جی ہاں فضولیات ہیں۔ خدا کے بندے ان ہی باتوں سے تو دلی دلی تھی۔ ورنہ شاہجہان کی بسائی ہوئی محمد شاہی دلی اور خورجہ بلند شہر میں کیا فرق۔ پھکیت اور بٹوٹیے ایسے ہوتے تھے کہ موقع پڑتا تو رومال میں صرف پیسا یا ٹھیکری باندھ کر حریف کے سامنے آ جاتے اور دو جھکائیوں میں ہتھیار چھین لیتے۔ تیرا کی کا یہ حال تھا کہ پالتی مارے ہوئے پانی پر بیٹھے ہیں جیسے مند پر..... دھواں اڑاتے اور ملہار سنتے چلے جاتے ہیں۔ قلعے کی حمام والی نہر تو دیکھی ہوگی۔ گزسو گز کا پاٹ ہے اور بالشت بھر سے زیادہ گہرائی نہیں۔ اس میں آج کوئی مائی کا لال تیر کر دکھائے تو میں جانوں۔ میر چھلی تو خیر استاد تھے، ان کا سامکمال تو کے میسر ہے۔ دو چار گز تو اتنے پانی میں تیر کر میں بھی دکھا سکتا ہوں۔

میں : اجی جناب آپ ریت پر تیریے، حبابوں پر کھڑی لگائیے؛ نتیجہ؟ کھیل ہی تو تھے۔ پھر یہ کبوتر بازی، پنگ بازی، مرغ بازی، مینڈھے بازی کیا بلا تھی؟ بچارے بے زبانوں کو لہلہمان کرنا اور اپنا دل بہلانا کیا اچھے ہم تھے۔

مرزا : ارے میاں ایرانی تورانی مغلے، دہم ہو کر کیا چڑیاں پہن لیتے۔ جنگ و جدال کا خیال انسانی قربانیوں، ملک ستانیوں کے چاؤ، خون کی پکاریوں سے ہولی کا وقت تولد گیا تھا۔ نہ ان پر کوئی چڑھ کر آتا تھا نہ یہ کہیں چڑھائی کرتے تھے۔ انگریزی عمل داری کی برکت سے نکسیریں بھی نہیں پھوٹی تھیں۔ وہ جانوروں کو ہی لڑا کر اپنے دل کی بھڑاس نکال لیتے تھے۔

میں کچھ اور کہنے والا تھا کہ مرزا نے ایک بھر جھری لی اور یہ کہتے ہوئے کہ بھی غصب ہو گیا شام ہونے آئی۔ کبوتر بھوکے میری جان کو رو رہے ہوں گے اور چوک کا وقت بھی آگاہ ہے۔ لال بند کا جوڑا لگانا ہے، یہ جاوہ جا۔

ان باتوں کو کوئی ایک مہینا گزرا ہوگا کہ صحیح ہی صحیح مرزا صاحب چلے آتے ہیں۔ آتے ہی فرمانے لگے ”پرانی عیدگاہ چلننا ہوگا۔“ میں نے کہا ”خیریت؟“ بولے ”لکھنوں سے پیچ ہیں۔ جانوں ڈھیری یا مالوں ڈھیری۔ پانچ روپے، پیچھہ ہرا ہے، بڑا معرکہ ہوگا۔“ میں نے عرض کیا ”صاحبِ عالم مجھے نہ تو پنگ بازی سے کوئی دل چھپی ہے نہ میرے پاس اتنا فضول وقت ہے کہ آپ کے ساتھ واہی بتاہی پھروں۔“ تاؤ کھا کر آنکھیں نکال لیں اور حاکمانہ انداز سے کہنے لگے ”تمہاری اور تمہارے وقت کی ایسی تیسی۔ لس کہہ دیا کہ چلنا ہوگا۔ دو پھر کو آؤں گا تیار رہنا۔“ میں بہت پریشان ہوا مگر کرتا کیا، دوستی تھی یا نداق۔ قہررویش بجان درویش۔ اپنی ساری ضرورتوں کو طاق پر رکھا اور حضرت مرزا چپاتی کا منتظر تھا کہ ٹھیک بارہ بجے آواز پڑی ”سید آؤ۔“ آگے آگے مرزا صاحب اور پیچھے پیچھے میں۔ اجیری دروازے سے نکل کر قبرستان لانگتے پھلا لگتے پرانی عیدگاہ پیچے۔ وہاں دیکھا تو خاصا

میلا لگا ہوا ہے۔ کبابی، کچالو والے، دہی بڑوں کی چاٹ، پان بیڑی، پانی پلانے والے سچے، پوری خرافات موجود ہے۔ جا بجا پنگ بازوں کی ٹکڑیاں بیٹھی ہیں۔ مرزا صاحب کو دیکھتے ہی ”صاحب عالم ادھر“، ”مرزا صاحب ادھر“، ”استاد پہلے میری سن بیجیے“، ”میاں ادھر آنے دو۔ بات سمجھتے ہیں نہ بات کی ڈم، اڑنے سے کام۔“ ”حست آپ یہاں آئیے۔ میر کنکنیا آپ سے کچھ کہنا چاہتے ہیں۔“ چاروں طرف سے آوازیں پڑنے لگیں۔ مرزا چونکئے ایک ایک کو جواب دیتے، شامیانے کے نیچے جہاں میر کنکنیا تشریف فرماتھے، پہنچ۔

میر کنکنیا لکھنؤ کے واجد علی شاہی پنگ باز تھے۔ کا کریزی رنگ، گول چرہ، چھوٹی چھوٹی آنکھیں، بڑی ناک، دانتوں میں کھڑکیاں، سر پر کڑبڑے پٹھے۔ خشاشی ڈاڑھی، چھاتی کھلا، سنجاف دار ڈھیلا ڈھالا انگر کھا، سر پر دو انگلی کی کلاہتو کے حاشیے کی ٹوپی، پاؤں میں مغلی گرگابی، کلے میں گلوری، اٹھ کر مرزا چپاتی سے بغل گیر ہوئے۔ پھر جو پنگ بازی کا ذکر شروع ہوا تو تین نج گئے۔ میں بے وقوف کی طرح بیٹھا ہوا ایک ایک کامنہ تک رہا تھا۔ پنگ بازی کی ہوتی تو ان کی اصطلاحیں سمجھ میں آتیں۔ آخر خدا کر کے لوگ اپنی اپنی ٹکڑیوں میں گئے۔ آسمان پر چیل کوئے منڈلانے شروع ہوئے۔ میں مرزا صاحب کے ساتھ تھا۔ عید گاہ کی دیوار کے نیچ سے انہوں نے بھی اپنا انتہا ختر کھول کر ایک انگارا اڈھا اڑایا۔ بچکا ایک لڑکے کے ہاتھ میں تھا۔ کوئی دس منٹ تک جھکایاں دیتے رہے، پیخ ہوا۔ کبھی آگے بڑھتے تھے کبھی پیچھے ہٹتے تھے۔ ایک دفعہ ہی جھلکا کر لڑکے کو تمانچا رسید کیا اور بولے ”ابے بچکا کپڑنے کی سُرت بھی نہ تھی تو یہاں آن کیوں مر آخر کٹوادیانا۔“

پھر ایک لفن بڑھائی اور اب کے بچکا کپڑنے کی خدمت مجھے انجام دینی پڑی۔ بدستی سے یہ گڈی بھی کٹ گئی۔ بہت بگڑے کہ بس جب تم جیسے منہوں ساتھ ہوں تو ہم اڑا چکے۔ غصب ہے سانو لیا ہمیں استاد کہنے والا، میر گونداز ہمارے ہاں کے شاگرد، شیخ پیچک جیسے برابر پیچ کالے جاتے ہیں اور مرزا خنرو اور پر نیچے دو کنکوے کٹوائے۔ ”سمیٹو میاں سمیٹو مجھے اپنی استادی تھوڑی گوانی ہے۔“ وہ کہتے رہے، میں تو وہاں سے ہٹ کر رومال بچھا کر الگ جا بیٹھا۔ تھوڑی دری میں وہ بھی اپنا اسباب جہالت لگنی میں باندھے میرے پاس آ بیٹھے۔ تیوری پر مل تھے، چرہ سُرخ، آنکھیں اُلبی ہوئی۔ میں نے کہا مرزا صاحب ہوا کا کھیل ہے۔ اس میں کسی کی کیا پیری۔ آپ کی استادی میں کہیں فرق آتا ہے۔ سلطنت ہی جب ہٹھے پر سے کٹ گئی تو ان دو کاغذ کے ٹکڑوں کا کیا غم! آپ، آپ ہی ہیں۔ کہنے لگے ”چ کہتے ہو میاں۔ ہم قلعے والوں کی تقدیر یہی خراب ہے۔ ہوا بھی موافق نہیں کرتی۔ میں نے اُن کے بشرے سے اُن کی دلی تکلیف کا اندازہ کرتے ہوئے اس ذکر کو موقف کر دیا۔ اور پوچھا“ کیوں مرزا صاحب قلعہ جب آباد تھا اس وقت بھی پنگ بازی کے ایسے ہی دنگل ہوتے تھے؟“

مرزا : اک دھوپ تھی کہ ساتھ گئی آفتاب کے۔ اس وقت کا سماں کیوں کر دکھاؤ۔ میاں ہربات میں اک شان تھی، ایک قاعدہ تھا اور ہزاروں غریبوں کی روٹیوں کے سہارے۔ معمول تھا کہ عصر کا وقت ہوا اور سلیم گڑھ پر جمگھٹ لگا۔ بڑے بڑے پنگ، دوتاوی اور سہ تاوی تکلیں، ڈور کی چرخیاں لے کر شاہی پنگ باز پہنچ گئے، خلوت کے امیر اور شوقین شہزادے مرزا نبی، مرزا کدال، مرزا کالیشن، مرزا چڑیا، مرزا جھر جھری بھی آموجوں ہوئے۔ یہ سلاطین زادے بہت منہ چڑھے تھے۔

میں : (بات کاٹ کر) حست یہ نام کیسے؟ کیا اسی بولی کا نام اردو میں معنی ہے؟

مرزا : کچھ پڑھا لکھا بھی، یا گھاس ہی کھو دتے رہے ہو۔ ارے زبان کی ٹکسال قلعے ہی میں تو تھی وہاں محاورات نہ ڈھلنے تو کہاں ڈھلنے۔ طبعتیں ہر وقت حاضر رہتی تھیں۔ ہربات میں جدت مد نظر تھی۔ ہنسی مذاق میں جو منہ سے نکل گیا گویا سکہ ڈھل گیا۔ کسی کے پھٹے پھٹے دیدے ہوئے مرزا بنو کہہ دیا۔ لمبا چہرہ، چکنی ڈاڑھی دیکھی، مرزا چکنیا مرزا کدال کہنے لگے۔ چکنے چھرے والے پر چوپال کی اور ٹھنکنے پر گھنٹے کی سچھتی اڑادی۔ غرض کہ مرزا چیل، مرزا جھپٹ، مرزا یا ہو، مرزا رنگیلے، مرزا رسیلے، بیسوں اسم باسمی تھے۔ میں جھرات کو چھاتیاں اور حلوا بانٹا کرتا تھا، میرا نام مرزا چپاتی مشہور کر دیا۔

میں : لیجیے ہمیں آج تک مرزا چپاتی کی وجہ تسمیہ ہی معلوم نہ تھی۔ یہ آپ کا خیر سے نکسائی نام ہے۔

مرزا : اب زیادہ نہ اتراؤ۔ قصہ سنتے ہو یا کوئی چھبٹی سنبھلے کو جی چاہتا ہے۔

میں : اچھا اب کان کپڑتا ہوں بیچ میں نہیں بولوں گا۔ فرمائیے۔

مرزا : سب سامان لیں ہو گیا تو بڑے حضرت کی سواری آئی۔ دعا سلام مجرے کے بعد حکم لے کر دریا کی طرف پنگ بڑھایا گیا۔ دوسری جانب سے معین الملک نظارت خاں بادشاہی ناظر کا، مرزا یا اور بخت بہادر یا جس کے لیے پہلے سے ارشاد ہو چکا ہے، پنگ اٹھا۔ ریتی میں سوار کھڑے ہو گئے۔ پیچ لڑے، ڈھیلیں چلیں۔ پنگ یا تکلیں چھپکتی ہوئی چلی جاتی ہیں۔ یا ہاتھ روک کر ڈور دی تو ڈوبتے آسمان سے جا لگیں۔ پیٹا چھوڑ دیا، ڈوریں زمین تک لٹک آئیں، سواروں نے دوشاخ بانسوں پر لے لیں۔ پنگ کٹا تو دریا کے وار پار ڈور پڑ گئی۔ ڈوریں لٹیں۔ پنگ کے پیچے پیچھے غول کے غول شاہدہ تک نکل گئے۔ جس نے وہ تکل یا پنگ لوٹی پاٹخ روپے کی مزدوری کی۔ ڈور بھی میں میں تیس روپے سیر بک جاتی تھی۔ بادشاہ کبھی تو خالی سیر ہی دیکھتے رہتے۔ کبھی بھی میں آتا تو تختِ رواں سے اُتر پڑتے۔ محفل کے چھکلوں کے دستانے پہن لیے۔ پنگ ہاتھ میں لیا، ایک آدھ پیچ لڑایا اور ہنسنے بولنے محل معلیٰ میں داخل ہو گئے۔ سید! یہ بھی خبر ہے کہ وہ پنگ یا تکلیں کتنی بڑی اور کیسی محنت سے بنائی ہوئی ہوتی تھیں۔ تکلیں تو تمہارے پیدا ہونے سے پہلے مر چکیں۔ خیر میں کبھی ان

کی تصویر دکھاؤں گا۔ تو وہ قدِ آدم ہوتی تھی اور ایک ایک کی تیاری میں کئی کئی دن لگ جاتے تھے۔ ڈوریں بھی اک بلی، دو بلی، تبلی، چوبی لکلوں اور تکلوں کے زور کے موافق بنتی تھیں۔ مانجوں کے نسخے بھی ہر گھرانے کے الگ تھے۔ تکلیں تو تکلیں آج ویسے پینگ بھی نہ بنتے ہیں نہ کسی میں اتنا بوتا ہوتا ہے کہ ان کی جھونک سنبھال سکے۔ چھوٹی تختیں رہ گئی ہیں یا بڑے نامی پینگ بازوں کے ہاں اڈھے۔ وہ بھی کتنا نہیں گدھ یاں ہوتی ہیں۔ لندوری بن پٹھلے کی۔

میں : بھی واقعی اُطف تو بڑا آتا ہوگا۔

مرزا : جہاں اپنی حکومت، گھر کی بادشاہت اور پرانی دولت ہوتی ہے، یہی رنگ ہوا کرتے ہیں۔ عشرت گاہوں میں ہر وقت نمازیں نہیں پڑھی جاتیں۔ مجاہدے اور مرافقے نہیں ہوتے، یہ نہ اٹھائیں تو زندگی کی راحیں کون اٹھائے۔ دنیا میں ہمیشہ یہی ہوتا رہا ہے اور یہی ہوتا رہے گا۔ سلطنتوں کی بھی عمریں ہوتی ہیں۔ جس طرح آدمی کوئی پیٹ میں، کوئی پیدا ہوتے ہی، کوئی بچپن میں، کوئی جوان ہو کر، اور کوئی عمر طبعی طے کرنے کے بعد مرتا ہے، اسی طرح بادشاہتیں ہیں۔ کوئی ایک پُشت چلتی ہے، کوئی دو پُشت۔ کسی کا سلسلہ سوچپاس ہی برس میں ٹوٹ جاتا ہے اور کسی کی عمارت صدیوں کی خبر لاتی ہے۔ مغلوں نے چھے سو برس تخت کو سنبھالا۔ آخر بڑھا پا تو سب ہی کو آتا ہے۔ ان کے کندھے بھی شل ہو گئے۔ دنیا کا یہی کارخانہ ہے۔ آج اس کا، تو کل اس کا زمانہ ہے۔ موت اور زوال بہانہ ڈھونڈتے ہیں۔ ہمارے لیے عیش و عشرت ہی بہانہ ہو گئی۔

میں سمجھتا تھا کہ مرزا نرے شہزادے ہیں اور ان کی معلومات میں بازیوں کے سوا کچھ نہیں ہے۔ آج معلوم ہوا کہ قلعے والوں کا دماغ گبڑی میں بھی کتنا بنا ہوا تھا۔ میں نے کہا ”مرزا صاحب! یہ آپ نے کس فلسفی کا لکھرایا کر لیا ہے۔ دو چار جملوں میں کیسے کیسے نکتے حل کر گئے۔“ بولے ”پیارے ہمارے احوال پر نہ جاؤ۔ جان کر دیوانے بنے ہوئے ہیں۔ نہیں تو کیا نہیں جانتے کیا نہیں آتا

عالم میں اب تک بھی مذکور ہے ہمارا
اسماںہ محبت مشہور ہے ہمارا“

اشرف صبوحی

سوالوں کے جواب لکھیے:

- 1 مرزاچپاتی کون تھے اور ان کا حلیہ کیا تھا؟
- 2 مرزاچپاتی نے اردو زبان کی جو مسمیں بتائیں ان کے نام اور خصوصیات لکھیے۔
- 3 مرزاچپاتی نے کیوں کہا کہ ”دنیا کا یہی کارخانہ ہے۔ آج اس کا، تو کل اُس کا زمانہ ہے۔“
- 4 قلعہ کی پنگ بازی اور آج کی پنگ بازی میں کیا فرق ہے؟

